

अनुदानास पात्र ठरलेल्या शाळांना
शालेय पोषण आहार योजना व
मोफत पाठ्यपुस्तक योजना लागू
करण्याबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: शापोआ-२०१७/प्र.क्र.१६१/एस.डी.३
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२
दिनांक: १८ ऑगस्ट, २०१७

वाचा:-

शालेय शिक्षण व क्रीडा विभाग, शासन निर्णय क्र. शापोआ-२००३/(३००/०३)/प्राशि-४
दि. २४/११/२००३

प्रस्तावना :-

अंशतः अनुदानीत / अनुदानास पात्र ठरलेल्या शाळांना सर्व शिक्षा अभियानातर्गत मोफत पाठ्यपुस्तक योजनेचा लाभ देण्याबाबतची मागणी अनेक मा. लोकप्रतिनिधींनी केली आहे. तसेच, प्रस्तुत शाळांना शालेय पोषण आहार योजना लागू करण्याचे शासनाचे आदेश असताना देखील काही शाळांना सदर लाभ मिळत नसल्याने शासन स्तरावरून विभागातील क्षेत्रीय यंत्रणेला आवश्यक आदेश देण्याची विनंती केली आहे. त्यानुषंगाने शासन निर्णय निर्गमित करण्याची बाब शासनाच्या विचाराधीन होती.

शासन निर्णय :-

सदर मागणीच्या अनुषंगाने नमूद करण्यात येते की, निकषानुसार अनुदानास पात्र ठरलेल्या मान्यता प्राप्त विनाअनुदानीत खाजगी प्राथमिक शाळांना शालेय पोषण आहार योजना लागू करणेबाबत दि. २४ नोव्हेंबर, २००३ रोजी शासन निर्णय निर्गमित करण्यात आला आहे. सन २००८ पूर्वी शालेय पोषण आहार ही योजना इयत्ता १ ली ते ५ वी च्या विद्यार्थ्यांपुरती मर्यादित होती. तथापि, सन २००८ मध्ये सदर योजनेमध्ये इ. ६ वी ते ८ वी च्या विद्यार्थ्यांचा समावेश करण्यात आला. त्यामुळे दि. २४ नोव्हेंबर, २००३ च्या शासन निर्णयातील तरतूदीनुसार अनुदानाच्या निकषावर पात्र ठरलेल्या / अंशतः अनुदानित / टप्पा अनुदानावर असलेल्या सर्व खाजगी शाळेतील इ. ६ वी ते ८ वी च्या विद्यार्थ्यांना शालेय पोषण आहार ही योजना वेळोवेळी निर्गमित केलेल्या शासन आदेशातील तरतूदीप्रमाणे सदर शासन निर्णयान्वये लागू करण्यात येत आहे.

२. तसेच, अनुदानाच्या निकषावर पात्र ठरलेल्या / अंशतः अनुदानित / टप्पा अनुदानावर असलेल्या सर्व प्राथमिक व उच्च प्राथमिक शाळेतील इ. १ ली ते ८ वी च्या विद्यार्थ्यांना सर्व शिक्षा अभियानातर्गत मोफत पाठ्यपुस्तक योजना वेळोवेळी निर्गमित केलेल्या केंद्र शासनाच्या मार्गदर्शक सूचनानुसार तसेच, शासन आदेशातील तरतूदीप्रमाणे लागू करण्यात येत आहे. म्हणजेच, निकषानुसार पात्र ठरलेल्या / अंशतः अनुदानित / टप्पा अनुदानावर असलेल्या सर्व प्राथमिक व उच्च प्राथमिक शाळेतील इ. १ ली ते इ. ८ वी मधील विद्यार्थ्यांना सर्व शिक्षा अभियानातर्गत मोफत पाठ्यपुस्तक योजनेचा लाभ देण्यात येईल.

३. उपरोक्त नमूद योजनांचा लाभ मिळण्याकरिता सदर विद्यार्थ्यांचा समावेश यु-डाइस मध्ये लाभार्थी गटांत करण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०८१८१४५८०५४३२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. सुवर्णा खरात)

सहसचिव, महाराष्ट्र शासन

प्रत,

१. मा. राज्यपालांचे सचिव, राजभवन, मुंबई
२. मा. मुख्यमंत्री, महाराष्ट्र राज्य यांचे प्रधान सचिव, मंत्रालय, मुंबई
३. मा.मंत्री, शालेय शिक्षण व क्रीडा विभाग, मंत्रालय, मुंबई
४. मा. विरोधी पक्षनेते, विधानसभा / विधानपरिषद, विधानमंडळ, मुंबई
५. मा. विधानमंडळ सदस्य, विधानसभा / विधानपरिषद, विधानमंडळ, मुंबई
६. मा. मुख्यसचिव, महाराष्ट्र राज्य, मंत्रालय, मुंबई
७. मा. प्रधान सचिव, शालेय शिक्षण व क्रीडा विभाग, मंत्रालय, मुंबई
८. राज्य प्रकल्प संचालक, महाराष्ट्र प्राथमिक शिक्षण परिषद, चर्नीरोड, मुंबई
९. आयुक्त (शिक्षण), महाराष्ट्र राज्य, पुणे
१०. शिक्षण संचालक (माध्य. व उच्च माध्य.), महाराष्ट्र राज्य, पुणे
११. शिक्षण संचालक (प्राथमिक), महाराष्ट्र राज्य, पुणे

१२. महालेखापाल (लेखा व अनुज्ञेयता), महाराष्ट्र १/२, मुंबई/नागपूर.
१३. सर्व मुख्य कार्यकारी अधिकारी, जिल्हा परिषद.
१४. शिक्षणाधिकारी (प्राथ.), जिल्हा परिषद (सर्व)
१५. वित्त विभाग (व्यय-५), मंत्रालय, मुंबई
१६. शालेय शिक्षण व क्रीडा विभाग (अर्थसंकल्प), मंत्रालय, मुंबई
१७. निवड नस्ती - एस.डी.३.